



STATUT TAL-MOVIMENT GRAFFITTI

1. **Isem, Arma u Bandiera:** L-isem tal-Moviment hu MOVIMENT GRAFFITTI. L-arma turi l-isem MOVIMENT GRAFFITTI bl-iswed bi stilla ħamra fuq l-'I' ta' MOVIMENT.

2. **Għanijiet u Skop:** Il-Moviment Graffiti huwa attiv kontra l-oppresjoni u l-isfruttament tan-nies, tal-ambjent u tal-annimali; b'viżjoni ta' ħelsien u demokrazija radikali. Il-Moviment Graffiti huwa moviment xellugi, u huwa awtonomu minn kull forza ekonomika jew partit politiku. Madanakollu jista' jagħmel alleanzi kif jidhirlu. Fil-Moviment Graffiti ma jeżistix mexxej, u l-membri huma kollha voluntiera. Il-Moviment Graffiti ma jhaddan ebda skop ta' profitt.

3. **Šhubija:** Sabiex wieħed isir membru jrid iħallas mizata ta' €10 fis-sena. Kull persuna li taqbel mal-għanijiet tal-Moviment Graffiti hija elegibbli għal šhubija. Sabiex wieħed isir "Membru Attiv" – jiġifieri membru bi dritt tal-vot - irid ikun wera interess, attenda mill-inqas tliet attivitajiet tal-Moviment Graffiti fi żmien xahrejn, u jkun nominat minn Membru Attiv preżenti, liema applikazzjoni hija sugġetta għall-approvazzjoni tal-Membri Attivi preżenti għal-laqqgħa. Membri Attivi jkollhom aċċess għal gruppi onlajn fejn jiġu diskussi kwistjonijiet interni tal-Moviment Graffiti. Id-deċiżjoni jekk Membru Attiv għandux jibqa' jitqies bħala tali hija għad-diskrezzjoni tal-Membri Attivi preżenti waqt il-laqqgħa.

4. **Deciżjonijiet:** Id-deċiżjonijiet fil-Moviment Graffiti jittieħdu b'konsensus, u għandu jkun hemm motivazzjoni u ħidma biex jintlaħaq konsensus. Meta ma jintlaħaqx konsensus, id-deċiżjonijiet fi ħdan il-Moviment jittieħdu b'maġġoranza sempliċi, li tfisser li jkun hemm iktar voti favur milli kontra fost il-membri attivi preżenti. L-astenzjonijiet ma jiġux ikkalkulati, iżda jekk ikun hemm maġġoranza ta' astenzjonijiet tittieħed votazzjoni jekk id-diskussjoni għandhiex titkompla.

5. **Drittijiet tal-Minoranzi:** F'każ li hemm minoranza ta' membri li ma taqbilx ma' deciżjoni tal-Moviment Graffiti, din il-minoranza għandha d-dritt li ssemma' lehinha fil-pubbliku dwar l-opinjoni tagħha b'mod personali u li ma tippartecipax f'dak li ġie deciż mill-maġġoranza.

6. **Tmexxija:** Il-laqqgħa tal-membri hija responsabbli mit-tmexxija tal-Moviment Graffiti bejn laqqgħa ġenerali u oħra. F'din il-laqqgħa, li għandha ssir madwar darba kull ġimagħtejn, jew skont il-ħtieġa, jittieħdu deciżjonijiet politiċi, amministrattivi, ideoloġiċi

MOVIMENT GRAFFITTI

u strategiċi fost oħrajn. Jinqraw il-minuti tal-aħħar laqgħa u jsiru wkoll rapporti ta' korrispondenza, stqarrijiet, kitbiet u xandir li dehru fil-media, u perjodikament ikun hemm rendikont finanzjarju. Il-laqgħa tiġi faċilitata minn 'Facilitatur' li jiġi maħtur fil-laqgħa, u 'Segretarju/a' jieħu l-minuti. Fil-laqgħa tal-membri għandhom dritt jattendu kemm membri attivi kif ukoll membri u nies interessati. Madanakollu jistgħu jivvutaw biss membri attivi. F'każ ta' diskussjoni dwar temi kunfidenzjali, nies li m'humiex membri attivi jistgħu jiġu mitluba joħorġu mil-laqgħa. Dawk kollha preżenti jistgħu jipproponu temi għad-diskussjoni fuq l-aġenda tal-laqgħat tal-membri.

7. **Attiviżmu:** Il-Moviment Graffiti huwa attiv kemm permezz ta' azzjoni diretta non-vjolenti, dimostrazzjonijiet, kampanji u protesti, kif ukoll permezz ta' azzjoni ideoloġika bħal stqarrijiet, pubblikazzjonijiet, diskussjonijiet u attivitajiet kulturali. Il-membri tal-Moviment Graffiti għandhom id-dritt li jipproponu attivitajiet u d-dmir li jipparteċipaw fihom. F'każ li membru ma jaqbilx ma' attivita', għandu d-dritt li ma jattendix. F'każ ta' bżonn, fil-laqgħa tal-membri jiġi deċiż min għandu jiġi infurmat għall-attivitajiet. Fl-attivitajiet għandu jsir dak li jkun ġie deċiż waqt il-laqgħa tal-membri. Bejn laqgħa tal-membri u oħra, il-Moviment jista' jibgħat stqarrijiet iżda l-proċess għall-approvazzjoni tal-istqarrija għandu jkun demokratiku.

8. **Timijiet:** Il-Moviment Graffiti jista' jaħtar timijiet dwar temi, kampanji u attivitajiet partikolari. L-għan tat-timijiet hu li jiffaċilitaw ix-xogħol u jkabbru l-attivita' tal-Moviment Graffiti. It-teams dejjem għandhom jirraportaw lill-Moviment Graffiti u r-rakomandazzjonijiet tagħhom huma sugġetti għall-approvazzjoni tal-Moviment Graffiti. It-timijiet bl-ebda mod m'għandhom ikunu għaqdiet oħra fi ħdan il-Moviment Graffiti.

9. **Studenti MG** (magħruf mal-bank bħala FUJC): Il-membri tal-Moviment Graffiti kollha li huma studenti, u ħadd iktar, huma awtomatikament membri ta' Studenti MG. Kull sena Studenti MG tappunta membri b'kariga. L-Istudenti MG trid tiltaqa' b'mod regolari. L-Istudenti MG għandha tirraporta lill-Moviment Graffiti, hu d-deċizzjonijiet tagħha huma sugġett għall-approvazzjoni tal-Moviment Graffiti. Studenti MG għandha l-accounts tagħha (li jinkludu kont fil-bank), li huma parti mill-accounts nazzjonali tal-Moviment Graffiti; jiġifieri bl-isem deżinjat "Moviment Graffiti a/c Fergħa Università' u Junior College".

10. **Finanzi:** Il-Firmatarji għall-kontijiet kollha fil-bank u transazzjonijiet bankarji tal-Moviment Graffiti huma t-teżorier/a.

11. **Rwoli:** Membru bi rwol bla ebda mod m'għandu awtorita' iktar minn membru attiv ieħor. Membri li juru interess li jkollhom rwol jistgħu jagħmlu x-xogħol relatat ma' dan l-irwol, bi qbil mal-membri attivi. Ir-rwoli jistgħu jinkludu fost oħrajn dawk ta' Faċilitatur/i; Segretarju/i; Uffiċjal/i tar-Relazzjonijiet Pubbliċi; Teżorier/a; Uffiċjal/i Sħubija; Editor/i u Pubblikatur/i. Għal kull rwol jista' jkun hemm iktar minn persuna waħda. Ir-rwoli jiġu decizi fil-laqqgħa tal-membri. Membru bi rwol għandu jara li membri bla rwol ma jiġux imcaħħda milli jipparteċipaw f'dak l-irwol. Membru bi rwol għandu jara kif jaqsam il-kapaċitajiet involuti fir-rwol tiegħu ma' membri interessati. Għal dan il-għan, jistgħu jiġu organizzati workshops.

12. **Facilitatur:** Facilitatur jiformola agenda għall-laqqgħa tal-membri fil-bidu tal-laqqgħa. Kull min hu preżenti jista' jipproponi temi għall-agenda. Il-Facilitatur jorganizza l-punti fl-agenda skont l-importanza tagħhom, u jiżgura li kull punt ma jiħux iktar ħin minn dak li jirrikjedi. Waqt il-laqqgħa tal-membri, il-Facilitatur jagħti permess lil dawk preżenti biex jittkellmu. Il-facilitatur iżomm l-ordni waqt il-laqqgħa tal-membri u għalhekk għandu l-awtorita' li jissospendi lil min mhux qed iġib ruħu sew.

13. **Laqqgħa Ġenerali Annwali:** Il-Laqqgħa Ġenerali Annwali hi l-ogħla awtorita' tal-Moviment Graffiti, u ssir f'Jannar kull sena. Il-membri kollha tal-Moviment Graffiti iridu jiġu avzati bil-Laqqgħa sa ġimgħa qabel id-data tagħha. Fil-laqqgħa jinqraw u jiġu approvati r-rapporti ta' membri b'irwoli u timijiet. Fil-laqqgħa ġenerali annwali persuni li ilhom membri tal-Moviment Graffiti għal tal-inqas sitt xhur, kif ukoll Membri Attivi, għandhom id-dritt li jipproponu tibdil fl-istatut, punti għad-diskussjoni u li jivvutaw. Id-deċiżjonijiet jittieħdu b'maġġoranza sempliċi f'każ li ma jkunx hemm konsensus.

14. **Laqqgħa Ġenerali Straordinarja:** Mill-inqas tliet membri attivi tal-Moviment Graffiti għandhom id-dritt li jitolbu bil-miktub, għal raġunijiet speċifiċi (per eżempju: tibdil fl-istatut), Laqqgħa Ġenerali Straordinarja, u din għandha tissejjaħ fi żmien xahar jew inqas mit-talba tagħhom. Il-membri kollha tal-Moviment Graffiti iridu jiġu avzati bil-Laqqgħa sa ġimgħa qabel id-data tagħha. Ir-regoli dwar il-vot li japplikaw għal-Laqqgħa Ġenerali Annwali jgħoddu f'dan il-każ ukoll.

15. **Xoljiment:** Ix-xoljiment tal-Moviment Graffiti jista' jiġi deciz biss mill-membri f'laqqgħa apposta, fejn il-membri attivi kollha jkunu infurmati li ser issir l-istess laqqgħa sa ġimgħa qabel id-data tagħha. Biex il-Moviment jiġi xolt, iridu jaqblu 100% tal-membri preżenti. F'każ ta' xoljiment, il-fondi u l-propjeta' tal-Moviment Graffiti jiġu trasferiti skont kif tiddeciedi l-istess laqqgħa. Il-fondi u l-propjeta' tal-Moviment Graffiti għandhom jingħataw lil għaqda b'għanijiet simili għal dawk tal-Moviment. Kull

MOVIMENT GRAFFITTI

membru attiv għandu d-dmir li jagħti l-kontribut tiegħu f'kull proċess li jinvolti xoljiment sakemm kollox ikun finalizzat uffiċjalment.

16. **Statut:** L-interpretazzjoni ta' dan l-istatut bejn laqgħa ġenerali u oħra hi tal-laqqgħa tal-membri. Fejn ma jiteklimx l-istatut, id-deċiżjoni tal-membri attivi preżenti għal-laqqgħa tal-membri tkun finali.

Aġġornat f'Jannar tal-2019